

17 ta' Jannar

SAN ANTON, Abbati

Salmodija tal-Gimgha tal-I gimgha

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Alla hu ta' l-għageb fil-qaddisin tiegħu: ejjew nadurawh.

Ejjew, ħa nfaħħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Alla hu ta' l-għageb fil-qaddisin tiegħu: ejjew nadurawh.

Għax Alla kbir hu l-Mulej,
sultan kbir fuq l-allat kollha.
F'idejh huma qighan l-art,
tiegħu huma qcaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Alla hu ta' l-għageb fil-qaddisin tiegħu: ejjew nadurawh.

Ejjew inqimuh u ninxtehtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Alla hu ta' l-għageb fil-qaddisin tiegħu: ejjew nadurawh.

"La twebbsux qalbkom bħal fMeriba,
bħal dakinhar fMassa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Alla hu ta' l-għageb fil-qaddisin tiegħu: ejjew nadurawh.

Għal erbghin sena domt nistmellu dan in-nisel;
u jien għedt: 'Qalbu mhassra dan il-poplu,
u triqati ma jagħrfux.'
Għalhekk hlift fl-għadab tiegħi:
Ma jidhlux fil-mistrieħ tiegħi!"

Ant. Alla hu ta' l-għageb fil-qaddisin tiegħu: ejjew nadurawh.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Alla hu ta' l-għageb fil-qaddisin tiegħu: ejjew nadurawh.

UFFIĊĊJU TAL-QARI

V/. O Alla, ejja eħlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

B'ferħ mill-qalb, Mulej, noffrulek
radd il-ħajr, tifhir u mħabba,
waqt li nagħtu gieħ lil bniedem
li fit-triq perfetta mexa.

Halla kollox ta' did-dinja,
hena w ġid u kull ma jgħaddi,
fqir fost l-aħwa l-fqar ta' Kristu,
biex jistagħna bil-qdusija.

Għażel jaqdi lilek waħdek
b'ħajja umli fl-ubbidjenza,
ried ikun bħal ġilju safi,
jixbaħ lill-Għarus tal-verġni.

Fittex biss li jogħġob lilek
f'kull ma jahseb, jgħid u jagħmel,
dejjem għaqda waħda miegħek
fil-ħuġġieġa ta' l-imħabba.

Meta mbagħad intemm bħall-vittma
fuq l-artal tas-sagrificċju,
int għollejtu hdejk fis-sema
fil-ħelsien u d-dawl ta' dejjem.

Fuq l-eżempju tiegħu mexxi
lilna wkoll, biex naslu b'heffa
li nsebbħuk fid-dehra m'Ibnek
il-waħdieni u ma' l-Ispirtu. Ammen.

SALMODIJA

Ant. 1: Qum, Mulej, biex tagħtini l-għajnuna.

Salm 34 (35: 1-2. 3ċ. 9-19. 22. 23. 27-28)

I

Hudha, Mulej, ma' min jehodha miegħi, *
tqabad ma' min jitqabad kontrija.
Aqbad it-tarka, il-kbira u ż-żgħira, †
u qum biex tagħtini l-għajnuna. *
Ghidli: "Jiena s-salvazzjoni tiegħek!"

Imma jien fil-Mulej nifraħ, *
nitghaxxaq bis-salvazzjoni tiegħu.
Saħansitra għadmi kollu jgħid: *
"Min hu bhalek, Mulej!
Int teħles l-imsejken minn min hu aqwa minnu, *
l-imsejken u l-fqajjar minn dawk li jisirquh."

Iqumu xhieda qarrieqa, †
dak li ma nafx jistaqsuni; *
bid-deni għall-gid ihallsuni; qerduli ruħi.
Glorja.

Ant. 1: Qum, Mulej, biex tagħtini l-għajjnuna.

Ant. 2: Mulej Sidi, agħtini raġun, aqbeż għall-kawża tiegħi, għax int qawwi.

II

Izda meta huma kienu morda, *
jien kont nilbes l-ixkora;
kont ngħakkes bis-sawm lili nnifsi, *
u nitlob b'rasi mgħaddsa fi ħdani.
Bħal ħbieb, bħal ħuti mxejt magħhom; *
bħal min jagħli għal ommu nxtħett fin-niket.

Meta wqajt jien, ingemgħu flimkien jifirħu, *
ingħaqdu flimkien kontrija.
Iqassu fuqi nies li ma nafhomx, *
u bla heda jtertquni.
Mal-ħżiena jkasbruni u jiddieħku bija, *
jgħażžu snienhom kontrija.
Glorja.

Ant. 2: Mulej Sidi, agħtini raġun, aqbeż għall-kawża tiegħi, għax int qawwi.

Ant. 3: Il-jum kollu lsieni jxandar il-gustizzja tiegħek.

III

Int, Mulej Sidi, kemm se ddum tħares? †
Eħlisni mill-qerda tagħhom, *

eħlisli mill-iljuni ħajti l-ġħażiża.
Nizzik ħajr qalb ġemġħa kbira, *
qalb kotra ta' nies infahħrek.

Thallix l-ġħedewwa qarrieqa
jithennew minħabba fiġa; *
anqas 'il dawġ li ġħal xejn joboġħduni
jegħmzu 'l xulxin kontrija.
Int rajtu dan, Mulej; la tibqax sieket; *
Sidi, titbegħidx minni.
Stenbaħ u qum biex tagħtini raġun, †
biex taqbeż ġħall-kawza tieġħi, *
Alla tieġħi u Sid tieġħi.

Jifirħu u jithennew *
dawġ li jġħożzu l-ġħustizzja tieġħi;
u jġħidu dejjem: 'Kbir il-Mulej, *
li jġħożż is-sliem tal-qaddej tieġħu!"
Mbagħad ixandar ilsieni l-ġħustizzja tieġħek, *
il-jum kollu t-tifħir tieġħek.
Glorja.

Ant. 3: Il-jum kollu lsieni jxandar il-ġħustizzja tieġħek.

V/. Ibni, oqġħod ġħal kliemi.

R/. Ĥares il-kmandamenti tieġħi, u tġħix.

LEZZJONI 1

Qari mill-Ktieb ta' Bin Sirak

Sir 43:14-37

It-tifħir ta' Alla fil-ħolqien

Bl-ordni tieġħu jibġħat xita ta' silġ,
u jtajjar is-sajjetti b'xhieda tal-ħaqq tieġħu.
Heġħ l-imħażen tas-smewwiet jinfetħu,
u minnhom, bħal ġħasafar, jittajar is-sħab.
Bis-setġħa kbira tieġħu jsaħħaħ is-sħab,
u jitfarrak il-ġħebel tas-silġ.

Lehen ir-ragħad tiegħu jhezhez l-art;
għad-dehra tiegħu jitriegħdu l-għoljiet,
għar-rieda tiegħu iqum ir-riħ isfel,
iqum riefnu ta' riħ fuq u urugan.
Iferrex il-borra bħal għasafar neżlin 'l isfel;
tinżel bħal ġradi resqin lejn l-art.
Jitgħammxu l-għajnejn għas-sbuħija tal-bjuda tagħha,
jiċċassa moħħ il-bniedem x'ħin jaraha niezla.

Hu jxerred is-silġ fuq l-art bħal melħ,
frak tas-silġ magħqud qisu laqx bil-ponta.
Jibgħat riħ fuq li jreżzaħ,
u s-silġ jagħqud biċċa wahda f'wiċċ l-ilma;
jgħatti kull roqgħa ta' l-ilma,
u l-ilmijiet jilbsuh bħal korazza.
Hu jtemm l-għoljiet u jnixxef ix-xagħri,
il-ħaxix tar-raba' jaħarqu bħan-nar.

Temp ta' ċpar malajr isewwi kollox,
taqa' n-nida u ttaffi l-inxief.
Bi ħsiebu biss hu sikket qiegħ il-baħar,
u ħawwel ġo fih il-gzejjer.

Jgħidulna l-baħħara stejjer tal-baħar;
aħna u nisimgħu nibqgħu mistagħgħba,
għax fih għemejjel kbar u ta' l-għageb,
kull xorta ta' bhejjem u għegubijiet tal-baħar.

Bih jirnexxi f'għemilu l-anġlu tiegħu,
b'kelmtu kollox jinżamm sħiħ.
Nghidu kemm nghidu, qatt mhu biżzejjed;
tkun din l-aħħar kelma: Hu kollox!
Kif qatt nistgħu nfahħruh biżzejjed?
għax hu akbar mill-ħlejjaq tiegħu kollha.
Tal-biża' l-Mulej u ta' kobor bla qjies,
ta' l-għageb is-setgħa tiegħu!

Fahħru l-Mulej, għolluh kemm tifilħu;
qatt ma intom se tfahħruh biżzejjed.
Għolluh bit-tifhir b'saħħitkom kollha,
u tiqfux, għax ma hemmx tarf għal tifhiru.

Min qatt rah u jista' jgħid kif inhu?

Min jista' jfaħħru għal dak li hu tassew?
Hafna aktar milli nafu hemm mohbi għalina,
għax ftit għad rajna mill-ghemejjel tiegħu.
Għax kollox il-Mulej għamel:
hu ta l-għerf lil dawk li jqimuh.

RESPONSORJU ara Sir 43:29. 30

R/. Ngħidu kemm ngħidu ha nfaħħru l-Mulej, qatt ma hu biżżejjed: * Tkun din l-aħħar kelma: Hu kollox!

V/. Kif qatt nistgħu nfaħħruh biżżejjed? Għax hu akbar mill-ħlejjaq tiegħu kollha.
* Tkun din l-aħħar kelma: Hu kollox!

LEZZJONI II

Qari mill-Ħajja ta' San Anton, miktuba mill-isqof San Atanasju

Is-sejha ta' San Anton

Anton kellu xi tmintax jew għoxrin sena meta mietu l-ġenituri tiegħu; baqa' waħdu ma' oħtu, ċkejna hafna, u ha ħsieb id-dar u oħtu.

Kienu għadhom anqas għaddew sitt xhur mill-mewt tal-ġenituri, meta darba Anton ħareġ għall-quddies bħas-soltu u fit-triq qagħad jaħseb x'kien li għaġhal lill-Appostli jhallu kollox u jmorru wara Ġesù; huwa ġieb quddiem għajnejh lil dawk li, kif jingħad fil-Ktieb ta' l-Atti ta' l-Appostli, kienu jbigħu ġidhom u jqiegħdu l-flus l-flus tal-bejgħ f'riglejn l-Appostli biex kollox jitqassam lill-foqra; Anton beda jqis x'tama kbira kellhom dawn in-nies fil-ġid merfugħ għalihom fis-sema. Hu u jaħseb dan, daħal fil-knisja. Ġara li, fil-qari ta' l-Evangelju, sema' x'qal il-Mulej lil dak l-għani: *Jekk trid tkun perfett, mur bigħ li għandek, u aġhtih lill-foqra; mbagħad ejja u imxi warajja, u jkollok teżor fis-sema.*

Anton sħajjel li Alla nnifsu bagħat ifakkru f'dawn il-kelmiet qaddisa, u li kienu nqraw qisu minħabba fih. Minnufih wara l-quddies ħareġ, sejjah lin-nies tar-raħal, u qassmilhom b'xejn l-oqsma li kien wiret mid-dar – tlitt mitt għalqa, f'art għammiela u mill-aħjar – biex jehles lilu nnifsu u lil oħtu minn hafna ksir ir-ras. Mbagħad biegh kull biċċa għamara li kellu, u daħhal somma kbira ta' flus; zamm xi haġa minnhom għal oħtu, u qassam il-bqija lill-foqra.

Meta darb'oħra reġa' mar għall-quddies, fl-Evangelju sema' dan il-kliem tal-Mulej: *Toqogħdux thabblu raskom għall-għada.* Ma kellux sabar jibqa' fil-knisja;

ħareġ, ħa l-flus li kien żamm għal oħtu, u qassam lilhom ukoll lin-nies fqar. Lil oħtu ħallieha f'idejn xi xebbiet insara twajba li kien jafhom, biex irabbuha f'dar ta' nisa verġni. Hu mbagħad qabad ħajja axxetika qrib id-dar tiegħu, u kompli jgħix fil-gabra, fit-tagħkis u fis-sabar.

Haddem ukoll idejh fix-xogħol, għax sema' li *jekk xi ħadd ma jridx jaħdem, dan anqas għandu jedd jiekol*; bil-flus li jaqla' kien jixtri x'jiekol, u jqassam il-bqija lil min ma kellux.

Kien jitlob sikwit, sikwit, skond ma tgħallem li d-dixxipli *għandhom dejjem jitolbu bla ma jintelqu*. Fil-qari kien hekk attent li xejn mill-miktub ma kien jaħrablu, u kien iżomm kollox f'moħħu, hekk li l-memorja kienet taqdiħ minflok il-kotba.

In-nies tar-raħal, u xi rġiel twajba, midħla tiegħu, huma u jħarsu lejn dan il-bniedem, kienu jsejjhulu ħabib ta' Alla; xi wħud kienu jħobbuh bħal binhom, oħrajn bħal ħuhom.

RESPONSORJU Mt 19:21; Lq 14:33

R/. Jekk trid tkun perfett, mur, bigħ li għandek, u agħtih lill-foqra, u jkollok teżor fis-sema; mbagħad * Ejja u imxi warajja.

V/. Min ma jiċħadx għal ġidu kollu, ma jistax ikun dixxiplu tiegħi * Ejja u imxi warajja.

TALBA

O Alla, int tajt il-grazzja lil San Anton, abbati, biex jaqdik fid-deżert b'ħajja ta' qdusija kbira; agħmel li aħna, bit-talb tiegħu, nitgħallmu niċħdu lilna nfusna u nħobbu lilek dejjem u fuq kollox. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

INNU

Feddej ħanin, int b'tjieba kbira tħajjar
bnedmin biex jagħtu ruħhom lil Missierek,
u f'ħidma ta' kull xorta lilhom tmexxi
bl-Ispirtu tiegħek.

Tagħtihom twelid ġdid minn Alla l-veru
bil-ħajja tiegħek biex, b'dil grazzja fihom,
ikattru bla mistrieħ il-frott ta' mħabbtek
fid-dinja kollha.

Inti ssejġħilhom: huma jħallu kollox,
ħa jimxu wrajk u, bis-salib mġħobbija,
ifittxu biss il-glorja ta' Missierek
u s-saltna tiegħu.

Hekk dal-qaddis imħegġeg b'nar is-sema
miegħek ingħaqad bi rbit sħiħ ta' mħabba;
wieħed kien ħsiebu: fih innifsu jnaqqax
ix-xbieha tiegħek.

Sebħ lill-Missier ħanin u lilek, Kristu,
il-kbir fost l-aħwa, w lill-Ispirtu s-Santu,
li 'l min jagħtikom ftit troddulu ħafna,
b'mija fil-wieħed. Ammen.

SALMODIJA

Ant. 1: Int tilqa' bil-qalb vittmi xierqa fuq l-altar tiegħek, Mulej.

Salm 50 (51)

Ikollok ħniena minni, o Alla, fi tħubitek; *
fil-kobor tal-ħniena tiegħek ħassar ħtjijeti.
Aħsilni kollni mill-ħtija tiegħi; *
naddafni mid-dnub tiegħi.

Għax jien nagħrafhom htijeti; *
id-dnub tiegħi dejjem quddiemi.
Kontrik biss jiena dnibt, *
u dak li hu ħazin f'għajnejk għamilt.
Hekk jingħaraf is-sewwa tal-kelma tiegħek, *
u bla tebgħa jidher il-ħaqq tiegħek.

Ara, jiena ssawwart fil-ħtija, *
u fid-dnub nisslitni omni.
Int li thobb il-qalb sinciera, *
għallimni l-għerf fil-fond ta' qalbi.

Roxxi bl-ilma, u nissaffa; *
aħsilni, u aktar mis-silg nibjad.
Aghmel li nisma' l-ferħ u l-hena, *
biex għadmi, li int shaqt, jithenna.

Dawwar wiçcek minn htijeti; *
ħassar ħzuniti kollha.
Ohloq fija qalb safja, o Alla, *
u spirtu qawwi gedded fija.

La twarrabnix minn quddiemek; *
tneħħix minni l-ispirtu qaddis tiegħek.
Roddli l-hena tas-salvazzjoni tiegħek, *
u bi spirtu qalbieni wettaqni.

Lill-midinbin ngħallem triqatek, *
u l-ħatjin lejk jergħu lura.
Eħlisni mill-piena tal-mewt, o Alla, †
Alla tas-salvazzjoni tiegħi; *
u lsieni jfahħar il-gustizzja tiegħek.

Iftaħli xufftejja, Sidi, *
u fommi jxandar it-tifhir tiegħek.
Għax lilek ma jogħgħbokx is-sagrificċju; *
noffrilek vittmi mahruqa, u ma tilqagħhomx.
Is-sagrificċju tiegħi, o Alla, hu l-qalb niedma; *
qalb maqsuma u sogħbiena ma twarrabhiex, o Alla.

Aghmel il-ġid lil Sijon fi tjubitek; *
erga' ibni l-hitana ta' Ġerusalemm.
Mbagħad tilqa' bil-qalb vittmi xierqa, †
sagrificċji ta' vittmi maħruqa u mitmuma; *
mbagħad joffrulek għoġiela fuq l-artal tiegħek.
Glorja.

Ant. 1: Int tilqa' bil-qalb vittmi xierqa fuq l-altar tiegħek, Mulej.

Ant. 2: Bil-Mulej isib il-ġustizzja u jitfaħħar in-nisel kollu ta' Izrael.

Kantiku Iz 45:15-25

Tassew int Alla mistur, *
Alla ta' Izrael, salvatur.
Ilkoll imtlew bil-mistħija u l-għajb, *
telqu lkoll flimkien imriegħxa
dawk li jsawwru l-idoli.
Izrael salva bis-saħħa tal-Mulej, *
b'salvazzjoni għal dejjem;
qatt ma jkollkom m'niex tistħu u tiregħxu, *
għal dejjem ta' dejjem.

Għax dan jgħid il-Mulej li ħalaq is-smewwiet; *
Alla hu, li sawwar l-art, għamilha u wettaqha,
ma ħalaqhiex għal xejn, *
sawwarha biex jgħammru fiha:
"Jien hu l-Mulej, ma hemm ħadd ħliefi! *
Jien ma tkellimtx bil-moħbi,
f'xi mkien mudlam ta' l-art.
Ma għedtx lin-nisel ta' Ġakobb: *
'Fittxuni fil-fieragħ' ; *
Jiena hu l-Mulej li ngħid is-sewwa,
u nxandar id-dritt."

Ingemgħu, ejjew, ersqu flimkien, *
intom il-fdal tal-ġnus.
M'għandhomx għaqal dawk li jgħorru
l-idoli tagħhom ta' l-għuda, *

dawk li jitolbu lil Alla li ma jsalvax.
Xandru u għidu bil-qawwa, *
u ftiehmu lkoll bejnietkom :
“Min ħabbru dan sa minn qabel? *
min xandru sa minn dak iż-żmien ?
Mhux jiena l-Mulej? †
U ma hemm ebda Alla ħliefi; *
Alla ġust u salvatur, ma hemm hadd għajri.

Duru lejja mill-ġdid, truf kollha ta' l-art,
u intom tkunu salvi, *
għax jien hu Alla, u ma hemm hadd ħliefi!

Bija nnifsi ħlift, †
minn fommi ħarġet il-ġustizzja, *
u l-kelma ma terġax lura:
għax quddiemi tiltewa kull irkobba, *
bija jaħlef kull ilsien;
għalija għad jgħidu; *
'Fil-Mulej waħdu hemm il-ħaqq u l-qawwa,
għandu għad jiġu, kollhom mistħija, *
dawk kollha li nkurlaw għalih ;
bil-Mulej isib il-ġustizzja u jitfaħħar *
in-nisel kollu ta' Izrael.'
Glorja.

Ant. 2: Bil-Mulej isib il-ġustizzja u jitfaħħar in-nisel kollu ta' Izrael.

Ant. 3: Idhlu quddiem il-Mulej b'għana ferrieħi.

Salm 99 (100)

Għajtu bil-ferħ lill-Mulej, *
nies kollha ta' l-art,
aqdu bil-ferħ lill-Mulej, *
idhlu quddiemu b'għana ferrieħi.

Kunu afu li Jahweh hu Alla; †
hu ħalaqna, u aħna tiegħu, *

aħna l-poplu tiegħu u n-nagħaġ tal-mergħa tiegħu.

Idhlu b'għana ta' ħajr mill-bibien tiegħu; †
bit-tifhir fil-btieħi tat-tempju tiegħu; *
roddulu ħajr u bierku ismu!

Għax twajjeb il-Mulej, †
għal dejjem it-tjieba tiegħu; *
minn żmien għal żmien il-fedeltà tiegħu.

Glorja.

Ant. 3: Idhlu quddiem il-Mulej b'għana ferrieħi.

LEZZJONI QASIRA

Rum 12:1-2

Nitlobkom, ħuti, għall-ħniena ta' Alla, offru ġisimkom bħala vittma ħajja, qaddisa, li togħgob lil Alla, b'qima spiritwali. Timxux max-xejra ta' din id-dinja, iżda nbidlu skond it-tiġdid ta' moħħkom, biex isehħilkom tagħrfu x'inhir-rieda ta' Alla, x'inhir t-tajjeb, x'inhir li jogħgob, x'inhir s-sewwa.

RESPONSORJU QASIR

R/. B'qalbu kollha * Ħabb il-liġi ta' Alla tiegħu. B'qalbu.

V/. Qatt ma tfixkel fil-mixi tiegħu. * Ħabb il-liġi ta' Alla tiegħu. Glorja. B'qalbu.

Ant. tal-kantiku ta' Żakkarija:

Il-Mulej jgħid: kull min jagħmel ir-rieda ta' Missieri, dak hu ħija u oħti u ommi.

Imbierək il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *
li jagħtina

li, meħlusin minn idejn l-għedewwa tagħna, *
 naqduh bla biża'
 tul ħajjitna kollha, *
 bil-ġustizzja u l-qdusija quddiemu.
 U inti, tfajjel, tissejjah profeta ta' l-Għoli; *
 għax tmur qabel il-Mulej biex tħejjilu triqatu,
 biex tgħarraf lill-poplu tiegħu bis-salvazzjoni, *
 bil-maħfra ta' dnubiethom,
 ħierġa mill-qalb ħanina ta' Alla tagħna, *
 li jibagħtilna mill-għoli ż-żjara tax-Xemx tielgħa,
 ħa jdawwal lil dawk li jinsabu
 fid-dlamijiet u d-dell tal-mewt, *
 ħa jmexxi l-passi tagħna fit-triq tas-sliem.
 Glorja lill-Missier, u lill-Iben, *
 u lill-Ispirtu s-Santu,
 Kif kien mill-bidu, issa u dejjem, *
 u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Il-Mulej jgħid: kull min jagħmel ir-rieda ta' Missieri, dak hu ħija u oħti u ommi.

PREĊI

Ħuti għeżiež, ngħollu bit-tifhir lil Kristu, Alla l-Qaddis, u nitolbuh il-grazzja biex
 naqduh tul ħajjitna kollha bil-ġustizzja u l-qdusija quddiemu. B'ferħ kbir ngħidulu:

Mulej, int waħdek qaddis.

Int ridt li tkun imġarrab bħalna f'kollox, minbarra d-dnub:

- ħenn għalina, Mulej Ġesù.

Int sejjaħtilna biex inkunu lkoll perfetti fl-imħabba:

- qaddisna, Mulej Ġesù.

Int wissejtna biex inkunu l-melħ ta' l-art u d-dawl tad-dinja:

- dawwalna, Mulej Ġesù.

Int ġejt biex taqdi, mhux biex tkun moqdi:

- aghmilna qaddejja umli tiegħek u ta' ħutna, Mulej Ġesù.

Inti d-dija tas-sebħ ta' Alla u x-xbieha ta' l-essenza tiegħu:

- aghntina li naraw il-wiċċ igglorifikat tiegħek, Mulej Ġesù.

Missierna

Talba

O Alla, int tajt il-grazzja lil San Anton, abbati, biex jaqdik fid-deżert b'ħajja ta' qdusija kbira; aghmel li ahna, bit-talb tiegħu, nitghallmu niħdu lilna nfusna u nhobbu lilek dejjem u fuq kollox. B'Ibnek Ġesù Kristu Sidna, u miegħek jgħix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

IT-TALB TA' NOFS IL-JUM

V/. O Alla, ejja eħlisni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgħa ta' filghodu

INNU

Spirtu s-Santu, li int Alla
wieħed mal-Missier u l-Iben,
ejja xxerred ġewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejtk it-tifhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li ġej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq triegi:
lil kull siegħa tal-gurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Faraġ tagħna. Ammen.

Ant.1. Jien nigri fit-triq tal-kmandamenti tiegħek, għax int saħħaħtli qalbi.

Salm 118 (119): 25-32
IV (Dalet)

Mixhuta fit-trab hi ruhi; *
ahjini int skond il-kelma tieghek.
Triqati wrejtek, u int wegibtini; *
ghallimni l-kmandamenti tieghek.

Fehemni t-triq tal-preçetti tieghek, *
biex nahseb fuq l-ghegubijiet tieghek.
Jiena nfnejt bin-niket; *
erfaghni int skond il-kelma tieghek.

Bieghed minni triq tal-gideb; *
aghtini fi tjubitek il-liġi tieghek.
Jien għazilt it-triq tas-sewwa; *
ħtart għalija d-digrieti tieghek.

Inzomm shih mal-preçetti tieghek; *
Mulej, thallinix naqa' fil-mistħija.
Jien nigri fit-triq tal-kmandamenti tieghek, *
ghax int sahħahtli qalbi.

Glorja.

Ant.1. Jien nigri fit-triq tal-kmandamenti tieghek, ghax int sahħahtli qalbi.

Ant.2. Shiha fil-Mulej it-tama tieghi.

Salm 25 (26)

Aghmel haqq mieghi int, Mulej! †
Bla htija l-imgiba tieghi, *
shiha fil-Mulej it-tama tieghi.
Garrabni, Mulej, u għarbilni, *
iflili mohhi u qalbi.
Tjubitek quddiem ghajnejja, *
imxejt skond is-sewwa tieghek.
Ma qghadtx man-nies giddieba, *
ma ssehibtx ma' nies qarrieqa.
Nobghod il-gemgha tal-ħziena, *
ma naghmilhiex mal-midinbin.

Nahsel fis-safa idejja, *
u ndur madwar l-artal tieghek, Mulej,

biex ngħannilek ir-radd ta' ħajr, *
u nxandar għegubijietek kollha.
Mulej, nħobb id-dar ta' l-għamara tiegħek, *
il-post fejn jgħammar sebħek.

Tgħoddnix man-nies midinba, *
anqas ma' min ixerred id-dmija;
dawk li għandhom f'idejhom il-ħażen, *
u f'leminthom rigali qarrieqa.
Izda jien nimxi bla ħtija; *
eħlisni int, u henn għalija.
Jien b'riġli wieqaf fil-wita; *
fil-gemgħat, Mulej, lilek inbierek.
Glorja.

Ant.2. Shiħa fil-Mulej it-tama tiegħi.

Ant.3. Fil-Mulej ittamat qalbi, u ksibt l-għajjnuna.

Salm 27 (28):1-3, 6-9

Lilek, Mulej, nsejjah; *
blata tiegħi, tittarraxx għalija.
Jekk int tibqa' sieket miegħi, *
inkun nixbah lil min jinzel fil-ħofra.

Isma' lehen it-tnehid tiegħi
meta nsejjah l-għajjnuna tiegħek, *
kull meta nerfa' idejja
lejn is-santwarju mqaddes tiegħek.

Tiġbornix man-nies ħżiena, *
ma' dawk li jagħmlu l-ħażen,
li kliem ta' sliem jgħidu lil għajrhom, *
u qalbhom bil-qerq mimlija.

Imbierek il-Mulej, *
għax sema' lehen it-tnehid tiegħi.
Il-Mulej hu l-qawwa u t-tarka tiegħi, *
fih ittamat qalbi;
ksibt l-għajjnuna u ferħet qalbi; *

inroddlu ħajr bl-ghana tiegħi.

Il-Mulej hu s-saħħa tal-poplu tiegħu, *
kenn tas-salvazzjoni għas-sultan, il-midluk tiegħu.
Salva l-poplu tiegħek, bierek 'il wirtek, *
kun ir-ragħaj tagħhom, erfagħhom għal dejjem!
Glorja.

Ant.3. Fil-Mulej ittammat qalbi, u ksibt l-ghajnuna.

Fid-Disgha ta' filghodu

LEZZJONI QASIRA Fil 2:2b-4

Kunu fehma waħda. Ħa jkollkom l-istess imħabba, u kunu ruh waħda u ħsieb wieħed. Tagħmlu xejn bl-ambizzjoni, anqas għall-frugħa; kunu umli, u kull wieħed minnkom iqis lill-ieħor aħjar minnu. Tfittxux kull wieħed li jaqbillu, imma li jaqbel lil haddieħor.

V/. Il-mogħdijiet tal-Mulej kollha tjieba u fedeltà.

R/. Għal min iħares il-patt u l-liġijiet tiegħu.

Talba

Mulej Ġesù Kristu, madwar id-disgha ta' filghodu ħaduk għall-mewt tas-salib biex hekk issalva d-dinja; fiċ-ċokon tagħna nitolbuk biex dejjem tagħtina l-maħfra tiegħek għal ħtjietna l-imghoddija, u tharisna bla heda għal li ġej. Int li tgħix u ssaltan għal dejjem ta' dejjem. Ammen.

F'Nofsinhar

LEZZJONI QASIRA

2 Kor 13:4

Kristu kien imsallab minħabba d-dgħufija tiegħu, iżda issa jgħix bil-qawwa ta' Alla. U aħna wkoll dgħajfa fih, iżda ngħixu miegħu bil-qawwa ta' Alla għalikom.

V/. Mixhuta fit-trab hi ruhi.

R/. Aħjini int skond il-kelma tieghek.

Talba

Mulej Ġesù Kristu, meta sallbuk, għalkemm bla htija, biex tafdina, minn nofsinhar 'il quddiem waqgħet dalma kbira fuq il-pajjiż kollu; aghmel li dejjem jiddi fina dak id-dawl li bih jisthoqqilna naslu fil-ħajja ta' dejjem. Int li tgħix u ssaltan għal dejjem ta' dejjem. Ammen.

Fit-Tlieta ta' wara nofsinhar

LEZZJONI QASIRA Kol 3:12-13

Intom il-magħżulin ta' Alla, il-qaddisin u l-maħbubin tiegħu. Ilbsu mela sentimenti ta' ħniena, tjeba, umiltà, hlewwa u sabar. Stabru b'xulxin, u, jekk xi hadd minnkollu xi jgħid ma' haddiehor, aħfru lil xulxin; bħalma l-Mulej hafer lilkom, hekk aghmlu intom ukoll.

V/. Hanin u twajjeb il-Mulej.

R/. Idum ma jagħdab u kollu mogħdrija.

Talba

Mulej Ġesù Kristu, int ħfirt lill-ħalliel it-tajjeb għax nidem, u, wara li miet fuq is-salib, daħhaltu fis-saltna tieghek; aħna wkoll nistqarru li aħna midinbin, u b'fiduċja kbira nitolbuk biex wara l-mewt tagħna tilqagħna fl-hena tal-ġenna. Int li tgħix u ssaltan għal dejjem ta' dejjem. Ammen.

Inbierku l-Mulej

R/. Inroddu ħajr lil Alla.

L-GHASAR

V/. O Alla, ejja eħlisni.

R/. Mulej, fittex għinni.
Glorja. Kif kien mill-bidu. Hallelujah.

INNU

B'ferħ mill-qalb, Mulej, noffrulek
radd il-ħajr, tifhir u mħabba,
waqt li nagħtu ġieħ lil bniedem
li fit-triq perfetta mexa.

Halla kollox ta' did-dinja,
hena w ġid u kull ma jgħaddi,
fqir fost l-aħwa l-fqar ta' Kristu,
biex jistagħna bil-qdusija.

Għażel jaqdi lilek waħdek
b'hajja umli fl-ubbidjenza,
ried ikun bħal ġilju safi,
jixbah lill-Għarus tal-verġni.

Fittex biss li jogħgob lilek
f'kull ma jahseb, jgħid u jagħmel,
dejjem għaqda waħda miegħek
fil-ħuġġieġa ta' l-imħabba.

Meta mbaġhad intemm bħall-vittma
fuq l-artal tas-sagrificċju,
int għollejtu hdejk fis-sema
fil-ħelsien u d-dawl ta' dejjem.

Fuq l-eżempju tiegħu mexxi
lilna wkoll, biex naslu b'heffa
li nsebbħuk fid-dehra m'Ibnek
il-waħdieni u ma' l-Ispirtu. Ammen.

SALMODIJA

Ant. 1: Fejjaqni, Mulej, għax dñibt kontra tiegħek.

Salm 40 (41)

Hieni min jaħseb fil-fqir u d-dgħajjed; *
f'jum l-għawg' jeħilsu l-Mulej.
Il-Mulej iħarsu, †
jagħtih il-ħajja u jhennih fuq l-art; *
ma jitolqux għar-rieda ta' l-għedewwa tiegħu.
Il-Mulej jieqaf miegħu fuq is-sodda tal-mard; *
ifejjqu mill-mard meta jkun mixhut.

Jien għedt: "Ħenn għalija, Mulej; *
fejjaqni, għax dnibt kontra tiegħek."
L-għedewwa jixtiquli d-deni u jgħidu: *
"Meta se jmut u jintemm ismu?"
Min jiġi jżurni jgħid kliem fieragħ; †
jixtieq isir jaf aħbarijiet ħżiena, *
biex ixandarhom kif joħroġ barra.

Dawk kollha li jobogħduni
jfesfsu bejniethom kontriya; *
jaħsbu dak li hu ħażin għalija:
"Marda mill-agħar giet fuqu; *
ma jqumx iżjed mnejn hu mixhut!"
Mqar ħabibi, li fih kont nafda, *
li kiel minn ħobzi, intrefa' kontriya.

Imma int, Mulej, ħenn għalija u qajjimni, *
u nkun nista' nagħtihom li haqqhom.
Minn dan nagħraf li int kuntent bija, *
li l-għadu ma jifraħx minħabba fija.
U lili inti żzommni, għax jien bla ħtija, *
u tqeghedni għal dejjem quddiemek.

Imbierek il-Mulej, Alla ta' Izrael, *
minn dejjem għal dejjem. Amen! Amen!

Glorja lill-Missier, u lill-Iben, *
u lill-Ispirtu s-Santu.
Kif kien mill-bidu, issa u dejjem, *

u jibqa' għal dejjem ta' dejjem. Ammen.

Ant. 1: Fejjaqni, Mulej, għax dnibt kontra tiegħek.

Ant. 2: Il-Mulej ta' l-eżerċti magħna, fortizza għalina Alla ta' Ġakobb!

Salm 45 (46)

Kenn u qawwa hu Alla għalina, *
għajnuna kbira sibnieh fid-dwejjaq.
Għalhekk ma nibzghux jekk l-art titriegħed, *
jew jiġgarrfu l-muntanji f'nofs ta' baħar;
anqas jekk jgħajtu u jogħlew ilmijietu, *
jew jithezħzu l-muntanji bit-tqanqil tiegħu.

Il-Mulej ta' l-eżerċti magħna, *
fortizza għalina Alla ta' Ġakobb!

Hemm xmara li s-swieqi tagħha,
jferrħu l-belt ta' Alla, *
l-għamara qaddisa ta' l-Għoli.
Hemm Alla f'nofsha, ma titharrikk; *
jgħinha Alla mat-tbexbix tas-sebħ.
Triegħdu l-ġnus, iġgarrfu s-saltniet, *
iddewwbet l-art, malli semma' leħnu.

Il-Mulej ta' l-eżerċti magħna, *
fortizza għalina Alla ta' Ġakobb!

Ejjew, araw x'għamel il-Mulej, *
għemejjel ta' l-għageb fuq l-art.
Iwaqqaf il-gwerer sa tarf l-art; †
l-ark jaqsam u l-lanza jkisser, *
jahraq it-tarki bin-nar, u jgħid:
"Biżżejjed! Kunu afu li jien Alla; *
għoli fuq il-ġnus, għoli fuq l-art!"

Il-Mulej ta' l-eżerċti magħna, *
fortizza għalina Alla ta' Ġakobb!
Glorja.

Ant. 2: Il-Mulej ta' l-eżerċiti magħna, fortizza għalina Alla ta' Ġakobb!

Ant. 3: Il-ġnus kollha jiġu jinjteħtu quddiemek, Mulej.

Kantiku Apok 15:3-4

Kbar u ta' l-għageb l-għemejjel tiegħek, *
Mulej, Alla li tista' kollox;
sewwa u veri t-triqat tiegħek, *
Sultan tal-ġnus.

Min, Mulej, ma jibżax minn ismek? *
Min ma jsebbħux?
Għaliex int waħdek qaddis; †
u l-ġnus kollha jiġu jinjteħtu quddiemek, *
għax magħrufa saru l-ġudizzji tiegħek.
Glorja.

Ant. 3: Il-ġnus kollha jiġu jinjteħtu quddiemek, Mulej.

LEZZJONI QASIRA

Rum 8:28-30

Aħna nafu li Alla, ma dawk li jhobbuh, f'kollox jaħdem id f'id magħhom għall-ġid, ma' dawk li huma msejġhin skond il-providenza tiegħu. Għax lil dawk li hu għarafhom mill-bidu, ippredestinahom ukoll biex jieħdu sura xbieha ta' Ibnu, halli dan ikun il-kbir fost ħafna aħwa; lil dawk li ppredestinahom, sejġhilhom ukoll; lil dawk li sejġhilhom, iġġustifikahom ukoll; lil dawk imbagħad li ġġustifikahom, sebbaħhom ukoll.

RESPONSORJU QASIR

R/. Ġust il-Mulej, * U jhobb il-ġustizzja. Ġust.

V/. Wiċċu jdawwar lejn min hu sewwa. * U jhobb il-ġustizzja. Glorja. Ġust.

Ant. tal-kantiku ta' Marija:

Intom li ħallejtu kollox u ġejtu warajja, tircievu kollox għal mitt darba aktar, u jkollkom b'xortikom il-ħajja ta' dejjem.

Ruħi tfahħar il-kobor tal-Mulej, *

u l-ispirtu tiegħi jifraħ f'Alla s-Salvatur tiegħi,
għax hu xeħet għajnejh

fuq iċ-ċokon tal-qaddejja tiegħu. *

Iva, minn issa 'l quddiem
kull nisel jibda jsejjaħli hienja.

Għax is-Setghani għamel miegħi hwejjeg kbar; *
qaddis hu l-isem tiegħu.
Il-ħniena tiegħu tinfirex f'kull żmien *
fuq dawk li jibzghu minnu.

Hu wera l-qawwa ta' driegħu, *
xerred lil dawk li huma mkabbra f'qalbhom.
Nizzel is-setghana minn fuq it-tron tagħhom, *
u għolla ċ-ċkejknin.
Mela b'kull ġid lil min hu bil-ġuħ, *
u l-għonja bagħathom 'il barra b'xejn.
Ha ħsieb Iżrael, qaddej tiegħu, *
għax ftakar fil-ħniena tiegħu
- bħalma wiegħed lil missirijietna - *
b'riżq Abraham u nisl u għal dejjem.
Glorja.

Ant. tal-kantiku ta' Marija:

Intom li ħallejtu kollox u ġejtu warajja, tircievu kollox għal mitt darba aktar,
u jkollkom b'xortikom il-ħajja ta' dejjem.

PREĊI

Nitolbu lil Alla l-Missier, li hu l-għajn ta' kull qdusija, biex, bl-eżempju u t-talb
tal-qaddisin, jagħtina li ngħixu ħajja qaddisa. Ngħidulu bl-umiltà:

Aghmilna qaddisin, għax int qaddis.

Missier qaddis, int ridt li aħna nissejju wliedek, u nkunu hekk tassew:

- aghmel li l-Knisja tistqarrek fid-dinja kollha.

Missier qaddis, int tridna ngħixu sewwa kif jixraq lilek u nogħgbuk f'kollox:

- aghmel li jkollna l-frott ta' kull opra tajba.

Missier qaddis, inti rgajt ħabbibtna miegħek bis-saħħa ta' Kristu:

- ħarisna f'ismek, biex inkunu lkoll ħaġa waħda bejnietna.

Missier qaddis, inti ssejjhilna għall-ikla tal-mejda tas-sema:

- aghħtina li ngħixu dejjem iżjed fl-imħabba, bil-qawwa tal-ħobż li jinzel mis-sema.

Missier qaddis, aħfer il-ħtijiet kollha tal-midinbin:

- ilqa' lil ħutna l-mejtin kollha fid-dawl ta' dejjem quddiemek.

Missierna

Talba

O Alla, int tajt il-grazzja lil San Anton, abbati, biex jaqdik fid-deżert b'ħajja ta' qdusija kbira; aghmel li ahna, bit-talb tiegħu, nitghallmu niħdu lilna nfusna u nhobbu lilek dejjem u fuq kollox. B'Ibnek Ġesù Kristu Sidna, u miegħek jghix u jsaltan, flimkien ma' l-Ispirtu s-Santu, Alla, għal dejjem ta' dejjem. Ammen.

Gheluq

Il-Mulej iberikna, iħarisna minn kull deni, u jwassalna għall-ħajja ta' dejjem. Ammen.

TALBA TA' GHELUQ IL-JUM IL-ĠINGHA

V. O Alla, ejja ehlisni.

R. Mulej, fittex ghinni.

Glorja. Kif kien mill-bidu. Hallelujah.

Fi żmien ir-Randan ma jingħadx Hallelujah.

*Wara dan il-versett tal-bidu tkun Haġa tajba jekk isir l-eżami tal-kuxjenza, li fiċ-
celebrazzjoni fil-komun jista' jidhol fl-att penitenzjali skond il-formoli wżati fil-
Quddiesa.*

ATT PENITENZJALI

1.. *Issir l-istedina għall-penitenza.*

Huti, ejjew nagharfu htijietna.

Isir ftit tas-skiet. Imbagħad kulhadd flimkien jistqarr:

Nistqarr 'l Alla li jista' kollox,

u lilkom, ħuti, li jiena dnibt ħafna bil-ħsieb,

bil-kliem, bl-egħmil u billi ħallejt dmirijeti:

iħabbtu fuq sidirhom

ħtija tiegħi, ħtija tiegħi, bl-ikbar ħtija tiegħi.

Għalhekk nitlob lill-imqaddsa Marija dejjem Vergni,

lill-Angli u l-Qaddisin kollha,

u lilkom, Ħuti, biex titolbu għalija lill-Mulej Alla tagħna.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R/. Ammen.

Jew

II. Issir l-istedina għall-penitenza.

Huti, ejjew nagħarfu ħtijietna.

Isir ftit tas-skieta. Imbagħad jingħad:

V. Henn għalina, Mulej

R. Għax dnibna kontra tiegħek.

V. Uri lilna, Mulej, it-tjieba tiegħek.

R. U s-salvazzjoni tiegħek aghntina.

Tingħata l-assoluzzjoni:

Ihenn għalina Alla li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

Jew

III. Issir l-istedina għall-penitenza.

Huti, ejjew nagħarfu ħtijietna.

Isir ftit tas-skieta. Imbagħad jingħadu dawn l-invokazzjonijiet, jew oħrajn:

Int li kont mibgħut biex tfejjaq il-bnedmin ta' qalbhom niedma: Mulej, ħniena.

R. Mulej, ħniena.

Int li ġejt biex issejjaħ il-midinbin: Kristu ħniena.

R. Kristu ħniena.

Int li qieghed fil-lemin tal-Missier, biex tidhol għalina: Mulej ħniena.

R. Mulej, ħniena.

Tingħata l-assoluzzjoni:

Ihenn għalina, Alla, li jista' kollox,
jahfrilna dnubietna, u jwassalna għall-ħajja ta' dejjem.

R. Ammen.

INNU

Wara dan il-jum li tajtna,
nitolbuk, ħallieq ta' kollox,
biex fit-tjieba kbira tiegħek

tgħasses fuqna u tieqaf magħna.

Fik u bik jistrieħu qlubna,
jibqgħu jħossu l-kenn ta' mħabbtek,
sabiex għada minn filgħodu
jisbħu jgħannu l-glorja tiegħek.

Bierek jiemna b'saħħa tajba,
żid il-ħeġġa ta' ħajjitna,
u bid-dija tiegħek dawwal
dlam il-lejl li riesaq fuqna.

Isma' talbna, Missier twajjeb,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu faraq tagħna. **Ammen.**

SALMODIJA

Barra Ż.GĦ.:

Ant. Binhar u bil-lejl, Mulej, nitniehed quddiemek.

Ż.GĦ.:

Ant. Hallelujah, hallelujah, hallelujah.

Salm 87 (88)

Talba fil-mard

Din hi s-siegha tagħkom u s-setgha tad-dlamijiet. (Lq 22:53)

Mulej, Alla tiegħi, binhar jien ngħajjat, *
billejl jien nitniehed quddiemek.
Ha tasal it-talba tiegħi għandek, *
agħti widen għat-talba tiegħi.

Għax ruhi mimlija bl-hemm, *
lejn il-qabar qed toqrob ħajti.
Jien magħdud ma' min nieżel fil-ħofra, *
sirt qisni bniedem bla saħħa.
Fost il-mejtin hu friexi, *

bħall-maqtulin mimduda fil-qabar,
li fihom ma tiftakarx iżjed *
u m'humiex aktar taħt idejk.

Inti xhettni f'qiegħ il-ħofra, *
fid-dlamijiet, f'qiegħ l-art.
Fuqi tagħfas il-qilla tiegħek, *
fuqi tfajt l-imwiegħ kollha tiegħek.

Ħadtli 'l ħbiebi 'l bogħod minni, *
għamilti ni ħaġa ta' l-għajb għalihom;
ninsab magħluq, u ma nistax noħroġ; *
għajnejja mdallma bl-għali.
Lilek, Mulej, kuljum insejjaħ, *
lejk immidd idejja.

Tagħmel int għegubijet mal-mejtin, *
jew se jqumu l-erwieħ biex ifaħħruk?
Tixxandar fil-qabar it-tjieba tiegħek, *
jew f'post it-telfien il-fedeltà tiegħek?
Jingħarfu fid-dlam l-għegubijiet tiegħek, *
jew f'art il-minsija l-gustizzja tiegħek?

Imma jien, Mulej, lejk ngħajjat, *
fil-għodu għandek tasal it-talba tiegħi.
Għaliex, Mulej, twarrabni, *
u taħbi wiċċek minni?

Imsejken jien, u qisni mejjet sa minn zghoziti, *
inhossni mifni, mgħobbi bil-biża' tiegħek.
Għaddiet minn fuqi l-qilla tiegħek, *
fnietni l-imgiba tiegħek tal-biża'.
Kuljum bħall-ilma jdawwruni, *
flimkien minn kull naħa jagħlquni.
Int beghidit minni l-ħbieb u l-qraba, *
sħabi huma d-dlamijiet.
Glorja.

Barra Z.GĦ.:

Ant. Binhar u bil-lejl, Mulej, nitniehed quddiemek.

Z.GĦ:

Ant. Hallelujah, hallelujah, hallelujah.

LEZZJONI QASIRA Ġer 14:9

Int qiegħed f'nofsna, Mulej, u ahna msemija għalik: la thalliniex, Mulej, Alla tagħna.

RESPONSORJU QASIR

Barra żmien il-Għid:

R. F'idejk, Mulej, * Jien nerħi ruħi. F'idejk.

V. Int teħlisni, Mulej, Alla tas-sewwa, * Jien nerħi ruħi. Glorja. F'idejk.

F'Ħadd il-Għid u l-ottava jingħad:

Ant. Dan hu l-jum li għamel il-Mulej; Ħa nifirĦu u nithennew fihĦ Hallelujah.

Fi żmien il-Għid:

R. F'idejk, Mulej, jien nerħi ruħi. Hallelujah, hallelujah. F'idejk.

V. Int teħlisni, Mulej, Alla tas-sewwa. * Hallelujah, hallelujah. Glorja. F'idejk.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

KANTIKU EVANGĒLIKU

Lq. 2,29-32

Kristu dawl tal-ġnus u glorja ta' Israel

Issa, o Sid, tista' thalli l-qaddej tiegħek *
imur fis-sliem, skond kelmttek;
għaliex għajnejja raw *
is-salvazzjoni tiegħek,
li int hejjejt *
għall-popli kollha:
dawl biex idawwal il-ġnus, *
u glorja tal-poplu tiegħek Israel.

Glorja.

Ant. Salvana, Mulej, u ħarisna bin-nhar u bil-lejl, biex nishru ma' Kristu u nistrieħu fis-sliem. (Ż.Għ. hallelujah).

Talba

Aġtina, o Alla li tista' kollox, li b'qalbna kollha ningħaqdu ħaġa waħda ma' Ibnek midfun, biex jistħoqqilna nqumu miegħu f'ħajja ġdida. Hu li jgħix u jsaltan għal dejjem ta' dejjem. **R/. Ammen.**

Wara t-talba tingħad il-barka:

Il-Mulej li jista' kollox jagħtina lejl kwiet u tmiem tajjeb.

R. Ammen.

Fl-aħħarnett, mingħajr versett u talba, tingħad waħda mill-antifoni tal-Madonna.

Omm ħelwa ta' Kristu l-Feddej,
int bieb illi jagħti għas-sema,
int kewkba tal-baħar, Marija!
Ħarisna mill-waqgħa, kun magħna,
għajnuna tal-poplu l-maħtur,
li b'għageb nissilt 'il min ħalqek
fis-sieġha li lqajt it-tislma
li tak Gabrijel, u bqajt xebba,
kif qabel, hekk wara t-tnissil.
Ħenn, Omm, għal uliedek midinba.

jew

Is-sliem, o Sultana
tas-sema, Sidt l-anġli;
int l-għerq u l-bieb safi
mnejn ġie dawl id-dinja.
O Vergni glorjuża,
ta' ġmiel u sbuħija,
is-sliem għalik! Itlob
lil Kristu għalina.

jew

Sliem għalik, Sultana, omm tal-ħniena;

ħajja, ħlewwa u tama tagħna, sliem għalik.
Lilek ingħajtu,
għaliex aħna tturufnati, ulied Eva.
Lilek nitniehdu, aħna li nibku u noľfu
f'dan il-wied ta' dmugh.
Ejja, mela, avukata tagħna,
dawwar lejna
daww il-għajnejn tiegħek tal-ħniena;
u wrina, wara dan it-turufnament,
lil Ġesu', frott imbierek tal-guf tiegħek.
O Ħanina, o pija, o ħelwa Vergni Marija.

jew

Taħt il-ħarsien tiegħek nistkennu,
Omm qaddisa ta' Alla:
la twarrabx minn quddiemek
it-talb li nagħmlulek fi ħtiġijietna,
u eħlisna dejjem minn kull tiġrib,
o Vergni glorjuża u mbierka.